


**1. உலகளவில் பட்டு உற்பத்தியில் இந்தியாவின் தரநிலை என்ன?**

அ) முதலாவது

ஆ) இரண்டாவது

இ) மூன்றாவது

ஈ) ஐந்தாவது



✓ உலகிலேயே பட்டு உற்பத்தியில் சீனா முதலிடம் வகிக்கிறது. அதைத் தொடர்ந்து இந்தியா இரண்டாவது இடத்தில் உள்ளது. மல்பெரி, எரி, டசர் மற்றும் முகா ஆகிய நான்கு வகை பட்டுக்களை உற்பத்தி செய்யும் ஒரே நாடு இந்தியா மட்டுமே.

✓ சமீபத்தில், ஜவுளித்துறை அமைச்சர் ஸ்மிருதி இரானி, இந்தியாவின் மிகப்பெரிய பட்டு கண்காட்சியான இந்திய சர்வதேச பட்டு கண்காட்சியின் -ன் 8ஆவது பதிப்பை தொடங்கிவைத்தார். இது, இந்திய பட்டு ஏற்றுமதி மேம்பாட்டுக் கவுன்சிலின் மெய்நிகர் தளத்தில் நடைபெற்றது.

**2. சமீப செய்திகளில் இடம்பெற்ற, 'நெப்டியூன் பிரகடனம்' என்பதுடன் தொடர்புடைய துறை எது?**

அ) வானியற்பியல்

ஆ) கடல்சார் துறை

இ) கோள்கள் ஆராய்ச்சி

ஈ) விண்மீன்கள் ஆராய்ச்சி



✓ 'கடல்சார் நலவாழ்வு மற்றும் குழு மாற்றம் குறித்த நெப்டியூன் பிரகடனம்' என்பது உலக கடல்சார் துறையால் அண்மையில் வெளியிடப்பட்ட ஒர் அறிவிப்பாகும். சமீபத்தில் ஏற்றுக்கொள்ளப்பட்ட UNGA தீர்மானத்திற்கு இணங்க அனைத்து அரசாங்கங்களும் கடற்படையினரை முதன்மை பணியாளர்களாக அங்கீகரிப்பதில் இவ்வறிவிப்பு கவனம் செலுத்துகிறது.

✓ 'Maritime India Vision 2030'ஐ வகுக்கும் போது இந்த அறிவிப்பை பரிசீலிக்குமாறு இந்திய கடல்சார் சங்கம் நடுவணரசை வலியுறுத்தியது.

**3. பாங்காக்கில் நடந்த உலக பூப்பந்து சுற்றுப்பயணத்தில், ஆடவர் ஒற்றையர் இறுதிப்போட்டியில் வென்றவர் யார்?**

அ) ஆண்டர்ஸ் அன்டன்சன்

ஆ) விக்டர் ஆக்செல்சன்

இ) கிடாம்பி ஸ்ரீகாந்த்

ஈ) வாங் சூ-வீ



✓ அண்மையில், பாங்காக்கில் நடந்த உலக பூப்பந்து சுற்றுப்பயணத்தில், ஆடவர் ஒற்றையர் இறுதிப் போட்டியில் டென்மார்க்கின் ஆண்டர்ஸ் அன்டன்சன் வெற்றி பெற்றார். இறுதிப் போட்டியில், டென்மார்க்கின் விக்டர் ஆக்செல்சனை அவர் தோற்கடித்தார். COVID-19 தொற்றுநோய் பரவலைத் தடுப்பதற்காக, இப்போட்டிகளில் பார்வையாளர்கள் எவரும் அனுமதிக்கப்படவில்லை.

**4. சையத் முஷ்தக் அலி கோப்பையுடன் தொடர்புடைய விளையாட்டு எது?**

அ) ஹாக்கி

ஆ) கிரிக்கெட்

இ) கூடைப்பந்து

ஈ) பூப்பந்து



✓ குஜராத் மாநிலம் ஆமதாபாத்தில் நடைபெற்ற இந்த ஆண்டின் சையது முஷ்தக் அலி கோப்பைக்கான T20 கிரிக்கெட் போட்டியில், தமிழ்நாட்டின் அணி பரோடாவை வீழ்த்தி கோப்பையை வென்றது. நடப்பாண்டு (2021) போட்டியின்போது, இறுதிப்போட்டி வரை தமிழ்நாட்டின் அணி ஒரு போட்டியில்கூட தோற்கடிக்கப்படவில்லை. சையது முஷ்தக் அலி கோப்பைக்கான இறுதிப்போட்டியில், தமிழ்நாட்டு அணி 7 விக்ெட்டுகள் வித்தியாசத்தில் வெற்றிபெற்று சாம்பியன் பட்டத்தை வென்றது.

**5. பின்வரும் எந்தப்பொதுத்துறை நிறுவனத்தின் புதிய தலைவராக சோமா மொண்டல் நியமிக்கப்பட்டுள்ளார்?**

அ) SAIL

ஆ) ONGC

இ) NTPC

ஈ) GAIL



✓ இந்திய உருக்கு ஆணையத்தின் (SAIL) புதிய தலைவராக சோமா மொண்டல் அண்மையில் பொறுப்பேற்றார். இதற்கு முன்பு, அவர் அந்த நிறுவனத்தின் இயக்குநராக (வணிக ரீதியாக) இருந்தார். அவர், தற்போதைய தலைவர் அனில் குமார் சவுத்ரிக்கு பதிலாக நியமனம் செய்யப்பட்டுள்ளார். SAIL உள்நுழைவதற்குமுன், தேசிய அலுமினிய நிறுவனத்தில் (NALCO) அவர் இயக்குநராக (வணிக) பணியாற்றினார்.

**6. இந்திய இராணுவ துணைத்தளபதியாக பொறுப்பேற்றவர் யார்?**

அ) M M நரவணே

ஆ) C P மொஹந்தி

இ) யோகேஷ் குமார் ஜோஷி

ஈ) அனில் சௌகான்



✓ லெப்டினன்ட் ஜெனரல் C P மொஹந்தி, இராணுவ துணைத்தளபதியாக பொறுப்பேற்றுள்ளார். இந்த நியமனத்திற்கு முன்பு அவர் தெற்கு இராணுவத்தின் தளபதியாக பொறுப்பிலிருந்தார். தென் இராணுவத்தின் பொறுப்பில் 11 மாநிலங்கள் மற்றும் 4 யூனியன் பிரதேசங்கள் உள்ளன. இராணுவ துணைத்தளபதியாக பதவி வகித்த லெப்டினன்ட் ஜெனரல் S K சைனியின் பதவி நீட்டிப்பு காலம் ஜனவரி மாதம் 31ஆம் தேதியுடன் நிறைவடைந்ததைடுத்து C P மொஹந்தி பொறுப்பேற்றுள்ளார்.

**7. 2021-22 பட்ஜெட்டில் அறிவிக்கப்பட்ட, 'MITRA' திட்டத்துடன் தொடர்புடைய துறை எது?**

அ) வேளாண்மை

ஆ) ஜவுளி

இ) MSME

ஈ) வங்கி



✓ 2021-22 மத்திய பட்ஜெட்டில், நிதியமைச்சர் நிர்மலா சீதாராமன், Mega Investment Textiles Parks (MITRA) திட்டத்தை அறிவித்தார்.

✓ உற்பத்தியுடன் இணைக்கப்பட்ட ஊக்கத்தொகை (PLI) திட்டத்திற்கு கூடுதலாக இத்திட்டம் தொடங்கப்படவுள்ளது. இது, தொழிற்சாலைகளை போட்டித்தன்மையடையச் செய்வதற்கும், முதலீடுகளை ஈர்ப்பதற்கும், வேலைவாய்ப்பை அதிகரிப்பதற்கும் உதவுகிறது. இத்திட்டத்தின்கீழ், 3 ஆண்டுகளில் 7 ஜவுளிப்பூங்காக்கள் நிறுவப்படும்.


**8. ஆதி மகோத்சவம் என்பது பின்வரும் எம்மத்திய அமைச்சகத்தின் முன்முயற்சியாகும்?**

அ) உழவு மற்றும் உழவர் நல அமைச்சகம்

ஆ) பழங்குடியினர் நல அமைச்சகம்

இ) கலாச்சார அமைச்சகம்

ஈ) சுற்றுலா அமைச்சகம்



✓ குடியரசுத்துணைத்தலைவர் M வெங்கையா, புது தில்லியில் உள்ள தில்லி ஹோட்டில் நடைபெற்ற தேசிய பழங்குடியினர் விழாவான, 'ஆதி மகோத்சவம்' தொடங்கிவைத்தார். இந்த ஆண்டு, பிப்.1 முதல் பிப்.15 வரை இந்த நிகழ்ச்சி நடத்த திட்டமிடப்பட்டுள்ளது.

✓ 'ஆதி மகோத்சவம்' என்பது ஒரு தேசிய அளவிலான பழங்குடி திருவிழா ஆகும். மத்திய பழங்குடி விவகாரங்கள் அமைச்சகத்தின்கீழ் இயங்கும் இந்திய பழங்குடியினர் கூட்டுறவு சந்தைப்படுத்துதல், வளர்ச்சி கூட்டமைப்பான TRIFED இதனை நடத்துகிறது. இந்த நிகழ்ச்சி, நாட்டின் பாரம்பரிய கலை, கைவினைப்பொருட்கள் & கலாச்சார பாரம்பரியத்தை காட்சிப்படுத்துகிறது. இது, 2017 முதல் நடத்தப்பட்டு வருகிறது.

9. அண்மைச் செய்திகளில் இடம்பெற்ற, 'பட்டாச்சித்ரா' என்பது, எந்த மாநிலத்தின் பிரபலமான கலை வடிவமாகும்?

அ) ஆந்திர பிரதேசம்

ஆ) கேரளா

இ) ஒடிசா

ஈ) கர்நாடகா



- ✓ 'பட்டாச்சித்ரா' என்பது ஒடிசா மாநிலத்தின் பழமையான மற்றும் மிகவும் பிரபலமான கலை வடிவங்களுள் ஒன்றாகும். இது, சுருள்சீலையில் நிகழ்த்தப்படும் ஒரு பாரம்பரிய பாணியிலான ஓவியமாகும். இந்தத் தனித்துவமான கலைப்படைப்பு அதன் சிக்கலான கலைப்பணி மற்றும் புராணக்கதைகள் பற்றிய விவரங்களுக்கு பெயர்பெற்றதாகும்.
- ✓ பிரதமர் நரேந்திர மோடி தனது மன்-கி-பாத் வானொலி நிகழ்ச்சியில், COVID-19 இன்போது இந்தக் கலை வடிவத்தை பயின்றதற்காக ஒரிசா மாணவர் ஒருவரின் பெயரை குறிப்பிட்டுப் பேசினார்.

10. பன்னாட்டு வானூர்தி கண்காட்சியான, 'Aero India' நடைபெற்ற இடம் எது?

அ) கொச்சின்

ஆ) சென்னை

இ) பெங்களூரு

ஈ) மும்பை



- ✓ 13ஆவது 'ஏரோ இந்தியா' கண்காட்சியானது பெங்களூரு ஏலகங்கா வான்வழி நிலையத்தில் நடத்தப்பட்டது. இக்கண்காட்சியை பாதுகாப்பு அமைச்சகத்தின் பாதுகாப்பு கண்காட்சி அமைப்பு நடத்துகிறது. இந்த நிகழ்ச்சி, இந்திய வானூர்தி துறையின் உற்பத்தியாளர்கள் மற்றும் சேவை வழங்குநர்களை வாங்குபவர்கள் சந்திக்க உதவுகிறது.